



گورنر KATHY HOCHUL

فوری ریلیز کے لیے: 28/12/2022

گورنر HOCHUL نے افراد کو شادی کروانے کے لیے ایک دن کا سرکاری اہلکار بننے کی اجازت دینے والی قانون سازی پر دستخط کیے ہیں

قانون سازی (S.739A/A.6300A) ریاست نیویارک میں شادی کروانے کے اہل افراد کے لیے شادی کے لیے ایک دن کا سرکاری اہلکار بننے کی راہ ہموار کرتی ہے

گورنر Kathy Hochul نے آج قانون سازی (S.739A/A.6300A) پر دستخط کرتے ہوئے اسے قانون میں شامل کیا ہے، جو 18 سال کی عمر سے بڑے افراد کے لیے ایک نئی راہ ہموار کرتی ہے تاکہ وہ 'ایک دن کا عہدہ' کے لیے درخواست دیتے ہوئے ریاست نیویارک میں کسی مخصوص دن پر ایک ہی شادی کروانے کی اجازت حاصل کر سکیں۔

"شادی میں افراد کے ساتھ شامل ہونا ایک خوبصورت لمحہ ہوتا ہے جس میں ہونے والے میاں بیوی کی جانب سے منتخب کردہ افسر کو شریک ہونا چاہیئے،" گورنر Hochul نے کہا۔ "اس قانون سازی پر دستخط کرنے کے بعد قانون کا حصہ بناتے ہوئے، ہم سرکاری اہلکار بننے کی راہ میں حائل رکاوٹوں کو ختم کر رہے ہیں تاکہ دوست اور خاندان کے افراد اپنے منتخب کردہ عزیزوں کو ایسے بامعنی وقت میں شامل کر سکیں اور ان کی شادی کو ریاست نیویارک کے قانون کے تحت تسلیم کیا جا سکے۔"

قانون سازی (S.739A/A.6300A) خانگی تعلقات کے قانون میں ترمیم کرتی ہے تاکہ افراد اس بات کی اجازت حاصل کرنے کی درخواست دے سکیں کہ ان کو کسی مخصوص جوڑے کی شادی کروانے کے لیے ایک سرکاری اہلکار کے طور پر نامزد کیا جائے۔ نیویارک، شادیوں کے لیے ایک مقدم منزل ہے اور یہ قانون سازی جوڑوں کو یہاں جشن منانے کی ایک اور وجہ فراہم کرتی ہے۔

ریاستی سینیٹر Alessandra Biaggi نے کہا، "نیویارک میں جوڑوں کو اب یہ موقع حاصل ہو گا کہ ان کے اپنے دوست یا خاندان والے ان کی شادی کروا سکیں۔ تاکہ ان کے لیے اپنے خاص دن پر اپنے پیاروں کی مزید شمولیت ممکن بنائی جائے۔ میں گورنر Kathy Hochul کا شکریہ ادا کرنا چاہوں گی کہ وہ ہمارے قانون کو جدت آمیز کرنے کے لیے پُر عزم ہیں، اور اس قانون سازی پر رکن اسمبلی Sandy Galef اور اپنے ساتھیوں کی معاونت پر ان کی شکرگزار ہوں۔"

رکن اسمبلی Sandy Galef نے کہا، "اس قانون سازی کی منظوری کی بدولت، اب کسی دوست یا خاندان کے فرد کی جانب سے شادی کے بندھن میں بندھنے والے نیویارک کے شہریوں کو اس بارے میں فکرمند ہونے کی ضرورت نہیں ہے کہ ان کی شادی قانونی طور پر درست ہے یا نہیں۔ اس قانون سازی کی معاونت پر گورنر Hochul اور میرے ساتھیوں کا شکریہ جو دوستوں، خاندان اور عزیزوں کے لیے ممکن بنائے گی کہ وہ کسی مذہبی تعلق یا سیاسی وابستگی کے بغیر ان بامعنی لمحات میں شریک ہو سکیں۔"

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418